

कोटा में अवैध हथियार व वाहन सहित हिस्ट्रीशीटर गिरफ्तार

आरोपी के पास से 2 देशी पिस्टल, 5 देशी कट्टे व 27 जिंदा कारतूस बरामद किये

कोटा, (निंस्)। रानपुर पुलिस टीम ने इलाके में आकस्मिक चैकिंग के दौरान अवैध हथियारों के खिलाफ बड़ी कार्रवाई करते हुए थाने के हिस्ट्रीशीटर कालू भड़क को सात अवैध हथियारों व 27 जिंदा कारतूस सहित गिरफ्तार किया है। पुलिस टीम ने पकड़े गये आरोपी के पास से 2 देशी पिस्टल मय मैगजीन मय 4 अतिरिक्त मैगजीन, 5 देशी कट्टे व 27 जिंदा कारतूस बरामद किये है। पुलिस ने कार्रवाई के दौरान कुछ हथियार मौके पर उसके वाहन से जब्त किये हैं एवं कुछ हथियार व कारतूस पकड़े गये आरोपी के घर से बरामद किये है।



शहर पुलिस अधीक्षक तेजस्वनी गौतम ने अवैध हथियारों के खिलाफ कार्रवाई को लेकर जानकारी दी।

शहर पुलिस अधीक्षक तेजस्वनी गौतम ने बताया कि अवैध गतिविधियों की रोकथाम एवं अवैध हथियारों के खिलाफ कार्रवाई करने के लिये शहर के समस्त थानाधिकारियों को निर्देशित किया हुआ है। अवैध हथियारों के खिलाफ कार्रवाई के लिये शहर अतिरिक्त पुलिस अधीक्षक दिलीप सैनी के निर्देशन में विशेष अभियान भी चलाया जा रहा है। शहर एसपी तेजस्वनी गौतम ने बताया कि रानपुर थाने के उप निरीक्षक थानाधिकारी भीमसिंह मय जाब्ता इलाके में गश्त

कर रहे थे, गश्त के दौरान थानाधिकारी ने सूचना के आधार पर रानपुर के रीको क्षेत्र में मय जाब्ता मौके पर पहुंचकर टाटा सफारी गाड़ी को रोक कर उसकी तलाशी ली तो, तलाशी के दौरान

में कार्रवाई करते हुए लखावा निवासी कालू भड़क उर्फ कालू (45) को गिरफ्तार किया है। अवैध हथियारों सहित पकड़ा गया आरोपी कालू भड़क थाने का हिस्ट्रीशीटर भी है, पकड़े गये आरोपी से अनुसंधान के बाद पुलिस टीम ने आरोपी के घर से भी 4 देशी कट्टा 12 जिंदा कारतूस व 2 मैगजीन बरामद किये।

शहर एसपी ने बताया कि पकड़े गये आरोपी से हथियारों की खरीद-फरोख्त एवं मामले में अन्य आरोपियों की संलिप्ता के बारे में अनुसंधान किया जा रहा है। शहर एसपी ने बताया कि उक्त कार्रवाई पुलिस उप अधीक्षक मनीष शर्मा के सुपरविजन में की गई।

मादक पदार्थ सहित तीन गिरफ्तार

टोंक, (निंस्)। जिला पुलिस अधीक्षक के निर्देशन में जिला स्पेशल टीम प्रभारी ओमप्रकाश नेतृत्व में गठित टीम द्वारा जिले के तीन थाना क्षेत्रों में छापामारी नशे के खिलाफ कार्रवाई कर अवैध मादक पदार्थ सहित तीन आरोपियों को गिरफ्तार किया है।

इस कार्रवाई के दौरान टोंक सदर थाना क्षेत्र स्थित बंबोर रोड पर अम्बेडकर कॉलोनी हाउसिंग बोर्ड निवासी सनी सांसी के कब्जे से एक मोटरसाइकिल पर करीब 50 हजार रुपये कीमत का एक किलोग्राम से अधिक अवैध मादक पदार्थ गांजा व 1०0 लीटर हथकड़ शराब जब्त की जाकर आरोपी के विरुद्ध एनडीपीएस व एक्साइज एक्ट में प्रकरण दर्ज किया गया है।

इसी प्रकार टीम ने थाना कोतवाली क्षेत्र में 99 शॉप पर छापामार कार्रवाई करते हुए आरोपी नयेद खान के कब्जे से करीबन 70 हजार रुपए कीमत की प्रतिबंधित 31 पेलवर युक्त ई सिगरेट (इलेक्ट्रॉनिक सिगरेट) पांच धारदार चाकु व खरीद फरोख्त राशि 33०0 रुपये बरामद किए जाकर आरोपी के विरुद्ध प्रकरण दर्ज किया गया है। वहीं डीएसटी टीम ने पुलिस थाना पचेवर क्षेत्र के कचोल्या ग्राम में आरोपी रामपाल जाट के कब्जे से करीबन 15 हजार रुपये कीमत का एक किलोग्राम अवैध मादक पदार्थ डोडा-पोस्ट बरामद किया जाकर आरोपी के विरुद्ध एनडीपीएस एक्ट में प्रकरण दर्ज कर अनुसंधान जारी है।

डूंगरपुर में कार से 22 कार्टून अवैध शराब जब्त

शराब को डिगगी और सीटों के बीच छिपाकर गुजरात ले जा रहा ड्राइवर गिरफ्तार

डूंगरपुर, (निंस्)। जिले के धंभोला थाना पुलिस ने दिल्ली नंबर की एक स्विफ्ट डिजायर कार से भारी मात्रा में अवैध अंग्रेजी शराब जब्त की है। यह शराब कार की डिगगी और पीछे की सीटों के बीच छिपाकर रखी गई थी। पुलिस ने शराब तस्करी के आरोप में कार ड्राइवर को गिरफ्तार कर लिया है।

- धंभोला थाना पुलिस ने दिल्ली नंबर की एक स्विफ्ट डिजायर कार से भारी मात्रा में अवैध अंग्रेजी शराब जब्त की**

संतोषजनक जवाब नहीं दे सका, जिसके बाद पुलिस ने कार की तलाशी ली। तलाशी के दौरान कार की डिगगी और पीछे की सीट के बीच 22 कार्टून विभिन्न ब्रांड की अंग्रेजी शराब मिली।

शराब के परिवहन से संबंधित कोई वैध दस्तावेज ड्राइवर के पास नहीं थे। पुलिस ने तत्काल कार को जब्त कर लिया। पुलिस ने शराब तस्करी के आरोप में ड्राइवर धर्माराम जाट को गिरफ्तार कर लिया है। प्रारंभिक जांच में सामने आया है कि यह शराब तस्करी कर गुजरात ले जाई जा रही थी। पुलिस फिलहाल आरोपी से पूछताछ कर रही है।

चोरी का सोना गिरवी रखकर लोन लिया

उदयपुर, (कांस्)। चाचा के घर से सोना चोरी कर बैंक में गिरवी रख कर ऋण लेने वाले के खिलाफ हाथीपोल थाना पुलिस ने प्रकरण दर्ज किया।

जानकारी के अनुसार पीड़ित अंकुर पुत्र पारसमल निवासी आर्वी गेलेक्सी जेन जेवेल्री हाल टोटिटरी मैनेजर कोटक महिन्दा बैंक लि. मधुवन बैंक स्ट्रीट ने आरोपी युवराजसिंह पुत्र दुर्जनसिंह राठौड़ निवासी साबला द्वारपुर हॉल द्राका अपार्टमेंट के पास जागर कोटड़ा रोड़ के खिलाफ प्रकरण दर्ज कवाया।

उसने बताया कि आरोपी ने आरोपी ने बैंक में चोरी किया सोना गिरवी रख कर 8 लाख रुपये का ऋण लेने का प्रकरण दर्ज करवाया। आरोपी युवराजसिंह ने 27 जनवरी 2०25 में अपने चाचा के घर से सोने के जेवरत चोरी किए थे।

घायल की मौत के बाद दूसरे दिन भी सर्व समाज में आक्रोश

भीलवाड़ा, (निंस्)। मांडल तहसील के चतरपुरा भादू गांव में एक परिवार पर हुए जानलेवा हमले और आगजनी के मामले ने अब तूल पकड़ लिया है। उदयपुर में उपचार के दौरान घायल जगदीश सिंह की मौत के बाद गुस्सा को लगातार दूसरे दिन भी महात्मा गांधी अस्पताल की मोर्चरी के बाहर सर्व समाज और रावणा राजपूत समाज का भारी जमावड़ा लगा हुआ है।

जानकारी के अनुसार बीती एक तारीख की रात को चतरपुरा भादू गांव में करीब 5०-60 असामाजिक तत्वों ने एक रावणा राजपूत परिवार के घर में घुसकर महिलाओं और पुरुषों पर सरियों व कुल्हाड़ियों से हमला कर दिया था। हमलावरों ने घर में आग भी लगा दी थी। इस हमले में जगदीश सिंह गंभीर रूप से

- प्रदर्शनकारियों ने पुलिस प्रशासन की कार्यप्रणाली पर गंभीर सवाल उठाए**

- सर्व समाज का आरोप है कि पुलिस मामले को दबाने की कोशिश कर रही है**

घायल हो गए थे, जिन्होंने बुधवार रात दम तोड़ दिया। प्रदर्शनकारियों ने पुलिस प्रशासन की कार्यप्रणाली पर गंभीर सवाल उठाए हैं। समाज के प्रतिनिधियों का कहना है कि नामजद आरोपियों की गिरफ्तारी जल्द की जाए, परिवार ने 25-3० लोगों के खिलाफ नामजद रिपोर्ट दी

थी, लेकिन पुलिस ने अब तक केवल 1-2 लोगों को ही पकड़ा है।

सर्व समाज का आरोप है कि पुलिस मामले को दबाने की कोशिश कर रही है। जब तक सभी मुख्य आरोपियों की गिरफ्तारी नहीं होती और पीड़ित परिवार को उचित मुआवजा नहीं मिलता, तब तक विरोध प्रदर्शन जारी रहेगा। यह केवल एक परिवार पर हमला नहीं, बल्कि मानवता पर हमला है। जब तक जगदीश सिंह के हत्यारे सलाखों के पीछे नहीं होंगे, समाज पीछे नहीं हटेगा। अस्पताल परिसर में भारी पुलिस बल तैनात किया गया है। पुलिस के उच्च अधिकारी समाज के प्रतिनिधियों के साथ वार्ता कर मामला शांत कराने की कोशिश कर रहे हैं, लेकिन प्रदर्शनकारी सभी आरोपियों की तुरंत गिरफ्तारी की मांग पर अड़े हुए हैं।

अवैध अफीम व गांजा सहित दो गिरफ्तार

उदयपुर, (कांस्)। खेरवाड़ा थाना पुलिस ने तलाशी अभियान के दौरान अवैध अफीम मय कार जब्त कर एक आरोपी को गिरफ्तार किया। अन्यत्र माण्डवा थाना पुलिस ने बाइक सहित अवैध गांजा जब्त कर एक आरोपी को गिरफ्तार किया।

जिला पुलिस अधीक्षक योगेश गोयल के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक अंजना सुखवाल, पुलिस उप अधीक्षक राजीव राहट के सुपरविजन में खेरवाड़ा थानाधिकारी करनाराम के नेतृत्व में गठित दल ने 11 फरवरी रात में गश्त के दौरान खाण्डी ओवरी टोल से आगे राजस्थानी ढाबा के बाहर एक कार को देख चालक सीट पर बैठे व्यक्ति से पूछताछ की तो उसने अपना नाम

नन्दलाल पुत्र रसीकलाल निवासी खाण्डी ओवरी उपला फला खेरवाड़ा होना व पास सीट पर रखी थेली में पीसा हुआ अवैध 846 ग्राम अवैध अफीम डोडा-चूरा होना बताया। इस पर आरोपी को गिरफ्तार कर मय अफीम डोडा-चूरा जब्त कर प्रकरण दर्ज किया।

इसी तरह माण्डवा थानाधिकारी निर्मल कुमार मय टीम ने नाकाबंदी के दौरान बिकरनी मरोड़ पर बाइक को रोक तलाशी ली तो चालक पंकज राव पुत्र मदनलाल निवासी गोगुन्दा फला महादेव जी की बावड़ी के पास रखे कट्टे की तलाशी ली तो उसमें 7.81० किलोग्राम अवैध गांजा पाया गया। इस पर मादक पदार्थ मय बाइक जब्त कर आरोपी को गिरफ्तार कर प्रकरण दर्ज किया।

भीलवाड़ा में हवाला के 24 लाख रुपये के साथ दो को पकड़ा

- पकड़े गए आरोपी मध्य प्रदेश और गुजरात के रहने वाले हैं, जो कजुकांति नामक हवाला नेटवर्क के लिए काम कर रहे थे**

महावीर सुगंध वाली गली में दो युवक बैग लेकर जा रहे हैं, जिसमें बड़ी मात्रा में कैश होने की संभावना है। सूचना मिलते ही कोतवाली थानाधिकारी शिवराज गुर्जर के नेतृत्व में एएसआई सुरेश कुमार और टीम ने मौके पर पहुंचकर घेराबंदी की। पुलिस को देख युवक घबरा गए। संदेह होने पर जब उनके बैग की तलाशी ली गई, तो उसमें 500 और 2०0 रुपये के नोटों की थड़ियां बरामद हुईं। पुलिस ने जब

बरामद राशि के संबंध में दस्तावेज या लाइसेंस मांगे, तो आरोपी कोई भी वैध रसीद पेश नहीं कर सके। इस पर पुलिस ने राशि जब्त कर दोनों आरोपी गोपाल सिंह पुत्र मानसिंह परमार निवासी उज्जैन (म.प्र.) और सिद्धराज सिंह पुत्र भंवर सिंह वाघेला निवासी मेहसाना (गुजरात) को गिरफ्तार कर लिया। पकड़े गए आरोपियों से पूछताछ की जा रही है ताकि नेटवर्क के अन्य सदस्यों का पता लगाया जा सके।

बंद पेंशन वापस चालू कराने के नाम पर ठगी

बयाना/भरतपुर, (निंस्)। बयाना कस्बे में सायबर ठगी का एक और मामला सामने आया है। रेलवे विभाग के नाम पर झंसा देकर एक व्यक्ति के खाते से 63 हजार रुपये निकाल लिए गए। पीड़ित ने कोतवाली में मामला दर्ज कराया है और पुलिस जांच में जुटी हुई है।

मामला बयाना कस्बे की सुनार गली का है, जहां निवासी जयप्रकाश सोनी सायबर ठगी का शिकार हो गए।

गांजा और स्मैक बेचते एक व्यक्ति गिरफ्तार

भरतपुर, (निंस्)। भरतपुर की मथुरा गेट थाना पुलिस ने एक व्यक्ति को पकड़ा है, जिसके कब्जे से अवैध गांजा और स्मैक बरामद की गई है। पुलिस को देखकर एक व्यक्ति फरार हो गया, जिसकी तलाश की जा रही है। दोनों व्यक्ति लोगों को स्मैक और गांजा बेचते थे, जिन्हें पुड़िया में बांधकर रखा हुआ था। वहीं मामले को लेकर मथुरा गेट थाना पुलिस जांच कर रही है।

मथुरा गेट थाना अधिकारी देरावर सिंह भाटी ने बताया कि एक टीम अपराधियों पर कार्रवाई करने के लिए रवाना हुई। रात में पुलिस की टीम श्याम नगर तिराहे पर पहुंची। जहां मुखबिर के जरिए सूचना मिली कि दो व्यक्ति केंद्रीय विद्यालय के पीछे एक निकालकर इकट्ठा कर रहे हैं। जैसे ही पुलिस की टीम मौके पर पहुंची तो, एक व्यक्ति पुलिस को देखकर भागने लगा।

एक व्यक्ति दुकान के अंदर कुर्सी पर बैठे था, जिसे पुलिस की टीम ने पकड़ लिया। पकड़े गए व्यक्ति ने अपना नाम अमित निवासी श्याम नगर हवा बताया। अमित के पास दो थैली रखी हुई थी, जिसमें से एक थैली को खोलकर

- पुलिस को देख एक व्यक्ति फरार हो गया, जिसकी तलाश की जा रही है**

- दोनों व्यक्ति लोगों को स्मैक और गांजा बेचते थे, जिन्हें पुड़िया में बांधकर रखा हुआ था**

देखा तो, उसके अंदर सफ़ेद कागज की दो छोटी-छोटी 28 पुड़िया रखी थी। उसमें से एक पुड़िया को खोलकर देखा तो, उसमें स्मैक थी। सभी पुड़िया से स्मैक निकालकर इकट्ठा किया। तोलने पर 2.97 ग्राम स्मैक पाई गई। दूसरी थैली को देखा तो उसमें 6 पुड़िया थी। जिनमें गांजा भरा हुआ था।

वजन करकर पर 3.80 ग्राम गांजा पाया गया। अमित ने बताया कि जो व्यक्ति भागा था जितेंद्र वह गांजा और स्मैक बेचता है। पुलिस ने अमित को गिरफ्तार कर लिया और जितेंद्र की तलाश की जा रही है।

लैपर्ड ने चार बकरियों को मारा

टोंक, (निंस्)। निवाड़ उपखंड के छोटी बरथल गांव में लैपर्ड ने एक बार फिर पशुओं पर हमला कर चार बकरियों को मार डाला। यह 20 दिनों में चौथी घटना है, जिससे ग्रामीणों में भय का माहौल है।

जानकारी के अनुसार गुरुवार रात गांव बरथल के भैरूजी के मंदिर के पास स्थित गजानंद बेफलावत के बाड़े में हुई हलचल से ग्रामीणों की नींद खुल गई, शोर सुनकर ग्रामीण इकट्ठा हुए, जिसके बाद लैपर्ड अंधेरे का फायदा उठाकर जंगल की ओर भाग गया। पीड़ित गजानंद बेफलावत के लिए बकरियां आय का मुख्य स्रोत थी। घटना की सूचना निवाड़ वन विभाग को दी गई, जिसके बाद रंजर धारीलाल बैरवा ने अपनी टीम के साथ मौके का मुआयना किया। ग्रामीणों के बड़ते रोष को देखते हुए विभाग ने जानवर को पकड़ने के लिए क्षेत्र में दो पिंपरे लगाए हैं। फॉरेस्ट रेंजर बैरवा ने बताया कि वन विभाग की टीम निगरानी कर रही है और जल्द ही लैपर्ड को पकड़ लिया जाएगा।

भीलवाड़ा में दूसरे दिन भी अवैध कब्जे हटाये

भीलवाड़ा, (निंस्)। शहर को अतिक्रमण मुक्त करने की दिशा में नगर निगम का अभियान गुरुवार को और भी आक्रामक रूप में दिखाई दिया। निगम के दस्ते ने शहर के व्यस्ततम हरीसेवा मार्ग और प्रताप टॉकीज के आस-पास के इलाकों में भारी पुलिस बल के साथ दबिश दी। कार्रवाई के दौरान वर्षों से जमे पक्के अतिक्रमणों को जेसीबी की मदद से ख्वस्त कर दिया गया, जिससे पूरे व्यापारिक क्षेत्र में अफरा-तफरी का माहौल बना रहा।

जानकारी के अनुसार, हरीसेवा मार्ग पर कई व्यापारियों ने अपनी दुकानों के बाहर स्थायी चबूतरे और अस्थायी टिनशेड लगाकर सार्वजनिक मार्ग को काफी संकरा कर दिया था। इससे वाहन चालकों और पैदल चलने वाले राहगीरों को भारी परेशानी हो रही थी। बार-बार मिल रही शिकायतों के बाद

निगम प्रशासन ने सख्त रुख अपनाया। गुरुवार दोपहर जैसे ही जेसीबी मशीनें मौके पर पहुंचीं, दुकानदारों में हड़कंप मच गया।

टीम ने एक-एक कर अवैध रूप से बने चबूतरों को तोड़ दिया और अवैध केबिनों को ज्व्त कर लिया। कार्रवाई के दौरान कुछ स्थानों पर व्यापारियों ने विरोध दर्ज कराया और कार्रवाई को रोकने की कोशिश की। हालांकि, मौके पर तैनात पुलिस बल और निगम अधिकारियों ने दो-दूक शब्दों में कह दिया कि सार्वजनिक जमीन पर किसी भी प्रकार का अवैध कब्जा बर्दाश्त नहीं किया जाएगा। अधिकारियों की मौजूदगी में कार्रवाई जारी रही और शाम तक मार्ग को काफी संकरा कर दिया था। इससे वाहन चालकों और पैदल चलने वाले राहगीरों को भारी परेशानी हो रही थी। बार-बार मिल रही शिकायतों के बाद

पत्थरों से भरी चार ट्रैक्टर-ट्रॉली जब्त बिना रक्ता (परिवहन दस्तावेज) के चल रहे ट्रैक्टर-ट्रॉली को रुकवाकर कार्रवाई की

भरतपुर, (निंस्)। भरतपुर में अवैध खनन के खिलाफ पूर्व मंत्री विश्वेंद्र सिंह की सूचना पर पुलिस ने चार ट्रैक्टर-ट्रॉली ज्व्त की।विश्वेंद्र सिंह ने अलसुबह करीब 3:3० बजे पत्थरों से भरी ट्रैक्टर-ट्रॉली निकलने की सूचना पुलिस को दी थी, लेकिन करीब 2० मिनट इंतजार के बावजूद पुलिस मौके पर नहीं पहुंची। इसके बाद सुबह करीब आठ बजे उन्होंने सेवक थाने के सामने दोबारा ऐसे वाहन देखे। पुलिसकर्मी को थाने से बुलाकर लाने पर चार ट्रैक्टर-ट्रॉली ज्व्त करने की कार्रवाई की। फिलहाल पुलिस मामले की जांच कर रही है।

पूर्व मंत्री विश्वेंद्र सिंह ने सोशल मीडिया पोस्ट में बताया कि भुव्दार सुबह मोती महल से सुप्रभातम की

पूजा-अर्चना कर जवाहर फार्म लौट रहे थे। इसी दौरान सफ़ेद हाउस चौराहे के पास उन्हें अवैध खनन सामग्री (पत्थरों) से भरी ट्रैक्टर-ट्रॉली नजर आई। इसकी सूचना सीओ सिटी को दी। सीओ ने मथुरा गेट थाने को सूचना देने की बात कही। विश्वेंद्र सिंह के अनुसार, सूचना देने के बाद वे करीब 2० मिनट तक मौके पर इंतजार करते रहे, लेकिन न तो पुलिस पहुंची और न ही कोई जवाब मिला। उन्होंने दो बार कंट्रोल रूम पर फोन किया, लेकिन कॉल रिसीव नहीं हुई। उन्होंने अपनी पोस्ट में इसे पुलिस प्रशासन की लापरवाही बताते हुए कहा कि इसी कारण शहर में अवैध खनन से भरे वाहनों का आवागमन भड़कले से हो रहा है। विश्वेंद्र सिंह ने आगे बताया कि

सुबह करीब 8 बजे जब वे सेवर थाने के सामने से गुजर रहे थे, तो वहां भी अवैध खनन से भरी ट्रैक्टर-ट्रॉली ज्व्त मिली। उन्होंने अपने पीएसओ को थाने के अंदर भेजकर पुलिसकर्मी को बुलाया। करीब 1० मिनट बाद सेवर थाना प्रभारी मौके पर पहुंचे। इसके बाद बिना रक्ता (परिवहन दस्तावेज) के चल रहे ट्रैक्टर-ट्रॉली को रुकवाया गया।

सेवर थाना एचएसओ सतीश भारद्वाज ने बताया कि शिकायत के आधार पर पत्थरों से भरी चार ट्रैक्टर-ट्रॉली को ज्व्त किया गया है। मामले की जांच की जा रही है। पुलिस यह भी जांच कर रही है कि खनन सामग्री कहाँ से लाई गई और संबंधित दस्तावेज वैध थे या नहीं।